

ప్రార్థన వలనే పయనము — ప్రార్థనే ప్రాకారము  
 ప్రార్థనే ప్రాధాన్యము — ప్రార్థన లేనిదే పరాజయం (2)  
 ప్రభువా ప్రార్థన నేర్పయ్యా  
 ప్రార్థించకుండా నే ఉండలేనయ్యా (2)  
 నీ పాదాలు తడవకుండా  
 నా పయనం సాగదయ్యా (2)

ప్రార్థనలో నాటునది — పెల్లగించుట అసాధ్యము  
 ప్రార్థనలో పోరాడునది — పొందకపోవుట అసాధ్యము (2)  
 ప్రార్థనలో ప్రాకులాడినది — పతనమవుట అసాధ్యము (2)  
 ప్రార్థనలో పదునైనది — పనిచేయకపోవుట అసాధ్యము (2)

ప్రార్థనలో కనీళ్లు — కరిగిపోవుట అసాధ్యము  
 ప్రార్థనలో మూల్గునది — మరుగైపోవుట అసాధ్యము (2)  
 ప్రార్థనలో నలిగితే — నష్టపోవుట అసాధ్యము (2)  
 ప్రార్థనలో పెనుగులాడితే — పడిపోవుట అసాధ్యము (2)

స్తోత్రము స్తుతి స్తోత్రము  
 చెల్లించుడి యేసుకే (2)  
 రాజాధిరాజు దేవాధిదేవుడు  
 స్తుతులకు పాత్రుడు

మనుష్య కుమారుడై  
 మనుజుల పాపముకై  
 మహిలోన వెలసెను  
 మరణించి లెచేను (2)  
 మహిమ స్వరూపుడు  
 మహిమ స్వరూపుడు

పాపపు వస్త్రము మార్చి  
 నీతిమంతులుగ తీర్చి  
 పరిశుద్ధులతో చేర్చి  
 పరమ సౌభాగ్యము నిచ్చి (2)  
 మహిమ స్వరూపుడు  
 మహిమ స్వరూపుడు

ఎడబాయని నీ కృప  
నను విడువదు ఎన్నటికీ (2)  
యేసయ్యా నీ ప్రేమానురాగం  
నను కాయును అనుక్షణం (2)

శోకపు లోయలలో — కష్టాల కడగండ్లలో  
కడలేని కడలిలో — నిరాశ నిస్సహలో (2)  
అర్థమేకాని ఈ జీవితం  
ఇక వ్యర్థమని నేననుకొనగ (2)  
కృపా కనికరముగల దేవా  
నా కష్టాల కడలిని దాటించితివి (2)

విశ్వాస పోరాటంలో — ఎదురాయె శోధనలు  
లోకాశల అలజడిలో — సడలితి విశ్వాసములో (2)  
దుష్టుల క్షేమమునే చూచి  
ఇక నీతి వ్యర్థమని అనుకొనగ (2)  
దీర్ఘశాంతముగల దేవా  
నా చేయి విడువక నడిపించితివి (2)

నాలోని ప్రేమ నీదై యున్నది దేవా  
ఆ ప్రేమలో నన్ను బలపరచుదేవా  
నీ ప్రేమ లేనిదే నే బ్రతుకలేను  
యేసయ్యా నీ ప్రేమ వర్ణింప నా తరమా

నేను వెదుకక ముందే నన్ను వెదకిన ప్రేమ ఇది  
నేను ప్రేమించక ముందే నను ప్రేమించినది  
సిలువలో నీ దివ్యప్రేమ విలువకు అందనిది

బాధ్యతయైన ప్రేమ నీది నన్ను భరించినది  
భద్రత నిచ్చిన ప్రేమ నీది భారము బాపినది  
బాధలో ఓదార్పునిచ్చి బలము చేకూర్చెను